

சுவர்க்கத்தின் அருட்கொடைகள்

சுவர்க்கத்தின் அருட்கொடைகளிலும் பல்வேறு வகையான கனிகளும் பழங்களும் உள்ளன மற்றும் பல்வேறு வகையான மரங்களைப்பற்றியும் கூறப்பட்டுள்ளது. அங்கே இலையுதிர் காலம் வரவே வராது, என்றுமே இளவேனிற் காலமாகவே என்றென்றும் நிலைத்திருக்கும் அல்லாஹ் கூறுகிறான்:

وَفِكْهَةٌ كَثِيرَةٌ لَا مَقْطُوعَةٌ وَلَا مَنْوَعَةٌ وَفُرْشٌ مَرْفُوعَةٌ (الواقعة: 32-34)

பொருள்: என்றைக்கும் தீர்ந்துவிடாத, தங்குதடையின்றி கிடைக்கக்கூடிய ஏராளமான கனிகள் மற்றும் உயர்ந்த விரிப்புகளில் இருப்பார்கள் (அல் வாஃகிஃஆ:32-34). இறைத்தூதர் ﷺ அவர்கள் சுவர்க்கத்தைப்பற்றிக்கூறும் போது கூறுகிறார்கள், ஒரு சுவர்க்கவாசி சுவர்க்கத்தில் விவசாயம் செய்ய அல்லாஹ்-விடம் அனுமதி கேட்பார், அல்லாஹ் தஆலா கேட்பான், உமக்கு இந்த அருட்கொடைகள் போதுமானவையல்லவா? ஒரு சுவர்க்க வாசி கூறுவார், நிச்சயம் போதுமானவை, ஆனால், நான் இங்கே விவசா யம் செய்ய விரும்புகிறேன், அவருக்கு அனுமதி அளிக்கப்பட்டுவிடும். அவர் பயிரிடுவது எவ்வாறு இருக்கும் என்றால், அவர் வித்திடுவார், உடனே அது முளைத்து செடியாகும், அடுத்தக் கணத்திலேயே அது வளர்ந்து மலைபோன்ற ஒரு மரமாக ஆகிவிடும். அப்போது அல்லாஹ் கூறுவான், ஆதமுடைய மகனே, விடு, உன்னுடைய வயிற்றை எந்த பொரு ஞம் நிரப்பவே முடியாது. கிராமப்புறத்திலிருந்து வந்த ஒரு நபித்தோழர் கூறினார், இறைத்தூதர் ﷺ அவர்களே, இதுபோன்ற ஒரு நிலை ۱۰க்குரைவி அல்லது அன்சாரியான ஒருவருக்கு மட்டுமே ஏற்படலாம், ஏனெனில், அவர்களாதான் விவசாயத்தில் ஈடுபாடு கொண்டவர்கள், பாலைவன வாசிகளான எங்களுக்கு விவசாயத்துடன் தொடர்பு இருப்பதே இல்லை. இதனைக் கேட்ட இறைத்தூதர் ﷺ அவர்கள் புன்முறுவல் பூத்தார்கள் (புக்ஹாரி).

சுவர்க்கத்திலுள்ள நதிகளின் தண்ணீர் எப்போதுமே கெட்டுப்போகாது, அங்கே தேன் மற்றும் மதுவின் ஆறுகள் இருக்கும், அதன் ரூசி மிகவும் உன் நதமானதாக இருக்கும். அல்லாஹ் தஆலா கூறுகிறான்:

وَبَشَّرَ الَّذِينَ آمَنُوا وَعَجَلُوا أَصْنَلِحَتِ آنَّ لَهُمْ جَنَّتٍ تَجْرِي مِنْ تَحْتِهَا أَلَانَهَرٌ (البقرة: 25)

பொருள்: நடியே, நம்பிக்கை கொண்டு நற்செயல்களைப் புரிவோருக்கு கீழே ஆறுகள் ஒடிக்கொண்டிருக்கும் சுவனங்கள் நிச்சயமாக உண்டு எனும் நற்செய்தியினைக் கூறுவீராக (அல் பாஃகரஹ்:25).

மற்றொரு இடத்தில் கூறுகிறான்:

مَنْ لِجَنَّةً أَلَّى وَعِدَ الْمُنَفِّقُونَ فِيهَا أَتَهُرُّ مِنْ مَلِئَ عَيْرَاءَ سِينٍ وَأَتَهُرُّ مِنْ لَبَنٍ لَمْ يَغِيرْ طَعْمُهُ وَأَتَهُرُّ مِنْ حَمْرَ لَذَّةٍ
لِلشَّرِّ بَينَ وَأَتَهُرُّ مِنْ عَسْلٍ مُصَفَّى وَهُمْ فِيهَا مِنْ كُلِّ الشَّرَّاتِ وَمَغْفِرَةٌ مِنْ رَبِّهِمْ ١٥ (محمد:15)

பொருள்: இறையச்சமுள்ளவர்களுக்கு சவனம் வாக்களிக்கப்பட்டிருக்கின்றது, அதன் மகத்துவம் இதுவே. அதில் தூய்மையான நீராறுகளும், சிறிதும் சவவ குன்றாத பாலாறுகளும், சுடிப்பவர்களுக்குச் சவவழுட்டும் மது ஆறு களும் சுத்தமான தேனாறுகளும் ஒடிக்கொண்டிருக்கும். மேலும், அங்கே அவர்களுக்கு எல்லாவிதமான கனிகளும் இருக்கும், அவர்களுடைய இறை வளிடமிருந்து மன்னிப்பும் கிடைக்கும். (முஹம்மத்:15)

இறைத்தூதர் ﷺ அவர்கள் கூறுகிறார்கள்:

إِنَّ فِي الْجَنَّةِ لَسُوقًا، يَأْتُونَهَا كُلُّ جُمُعَةٍ، فَتَهُبُّ رِيحُ الشَّمَالِ فَتَسْخُنُ فِي وُجُوهِهِمْ وَثِيَابِهِمْ، فَيَزِدُّا دُونَ حُسْنَاهُ وَجَمَالَاهُ، فَيَرْجُعُونَ إِلَى أَهْلِيهِمْ وَقَدْ ازْدَادُوا حُسْنًا وَجَمَالًا، فَيَقُولُ لَهُمْ أَهْلُوْهُمْ: وَاللهِ لَقَدْ ازْدَدْتُمْ بَعْدَنَا حُسْنًا وَجَمَالًا، فَيَقُولُونَ: وَأَنْتُمْ، وَاللهِ لَقَدْ ازْدَدْتُمْ بَعْدَنَا حُسْنًا وَجَمَالًا (مسلم)

பொருள்: சவர்க்கத்தில் சந்தைகளும் இருக்கும், சவர்க்கவாசிகள் வெள்ளிக் கிழமையன்று அங்கேவருவார்கள், அங்கே, மழை பொழியசெய்யும் தென் றவ் காற்றுகள் வீசும், அதன் காரணமாக அவர்கள் மேலும் அழகுமிக்கவர்களாக ஆகிவிடுவார்கள். அவர்களுடைய வீட்டார்கள் அவர்களுடைய அழகு மிகுந்து காணப்படுவதைப்பற்றிப் பேசிக்கொண்டிருப்பார்கள்(முஸ்லிம்).

சவர்க்கத்தில் சவர்க்கவாசிகள் பயன்படுத்தும் பொருட்களைப்பற்றிக் கூறும் போது அல்லாஹ் தஆலா கூறுகிறான்:

فِهَا سُرُورٌ مَرْفُوعَةٌ وَكَوَافِي مَصْفُوْةٌ ١٦ وَفَارِيَّ مَوْضُوعَةٌ ١٥ وَزَرَائِيْ مَبْشُوْنةٌ ١٤ (الغاشية:13-16)

பொருள்: உயர்ந்த கட்டில்கள் அங்கு இருக்கும், மேலும், கிண்ணங்களும் வைக்கப்பட்டிருக்கும், தலையணைகள் வரிசையாக வைக்கப்பட்டிருக்கும், எழிலான விரிப்புகளும் விரிக்கப்பட்டிருக்கும் (அல் ந்காஷியா:13-16).

மற்றொரு இடத்தில் இவ்வாறு கூறுகிறான்:

وَيُطَافُ عَلَيْهِمْ بِشَانَيْهِ مِنْ فِضَّةٍ وَكَوَافِيْ كَانَتْ قَوَارِيْرًا ١٥ قَوَارِيْرًا مِنْ فِضَّةٍ مَدْرُوْهَا نَقْدِرِيْرًا ١٦ (الإنسان:15-16)

பொருள்: வெள்ளிப்பாத்திரங்களும் கண்ணாடிக்குவன்றைகளும் அவர்களுக்கு முன்பாகச் சுற்றிச் சுற்றி வருமாறு செய்யப்பட்டிருக்கும். அந்தக் கண்ணாடி களும் வெள்ளி வகையைச் சேர்ந்ததாக இருக்கும். அவற்றைச் (சுவனத்தின் ஊழியர்கள்) சரியான அளவில் நிரப்பியிருப்பார்கள் (அல்லீன்சான்:15,16).

அல்லாஹ் தஆலா சுவர்க்கவாசிகளுடைய ஆடை அலங்காரங்களைப்பற்றி கூறுகி றான்:

يُحَكَّلُونَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا وَلِبَاسُهُمْ فِيهَا حَرِيرٌ ﴿٢٣﴾ (الحج:23)

பொருள்: அங்கு அவர்களுக்குத் தங்கக் காப்புகளும் முத்துக்களும் அணிவிக் கப்படும், மேலும், அவர்களுடைய ஆடை பட்டாக இருக்கும் (அல்லீஜ்:23)

மேலும் கூறுகிறான்:

عَلَيْهِمْ شَابٌ سُنْدِسٌ خَضْرٌ وَأَسْتَرْقٌ وَلُؤْلُؤًا أَسَاوِرٌ مِنْ فِضَّةٍ وَسَقَنْهُمْ رَبْبُهُمْ شَرَابًا طَهُورًا ﴿٢١﴾ (الإنسان:21)

பொருள்: மென்மையான மற்றும் கனமான பச்சைநிறப் பட்டாகைகள் அவர்கள் மீதிருக்கும், மேலும், அவர்களுக்கு வெள்ளிக் காப்புகள் அணிவிக்கப் படும், அவர்களின் அதிபதி அவர்களுக்குத் தூய்மையான பானத்தைப் புகட்டுவான் (அல் இன்சான்:21)

சுவர்க்கவாசிகளை வானவர்கள் ஒவ்வொரு அடி எடுத்து வைக்கும்போதும் வரவேற்பார்கள். அல்லாஹ் தஆலா கூறுகிறான்:

وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَأْبِ ﴿٢٤﴾ سَلَامٌ عَلَيْهِمْ كُمٌّ صَبَرْتُمْ فِيمَعْلُومٌ عَبْدُ الدَّارِ ﴿٢٥﴾ (الرعد:24-25)

பொருள்: வானவர்கள் எல்லாப்புறங்களிலிருந்தும் அவர்களை வரவேற்க வருவார்கள், மேலும், அவர்களிடம் கூறுவார்கள், உங்கள்மீது சாந்தி நில வட்டும், உலகில் நீங்கள் பொறுமையுடன் வாழ்ந்துவந்த காரணத்தால் (இன்று இதற்குத் தகுதிபெறுகிற்கள்) (அர் ரஅது:23,24).

சுவர்க்கத்தின் சுற்றுச்சுழலைப்பற்றி இவ்வாறு விவரிக்கப்பட்டுள்ளது:

لَا يَسْمَعُونَ فِيهَا لَغْوًا وَلَا تَأْثِيمًا ﴿٢٦﴾ إِلَّا قِيلًا سَلَامًا سَلَانًا ﴿٢٧﴾ (الواقعة:25-26)

பொருள்: அங்கு அவர்கள் வீண் பேச்சுக்களையோ பாவமான விஷயங்களையோ செவியேற்கமாட்டார்கள், அங்கே சாந்தி நிலவட்டும் சாந்தி நில வட்டும் என்று மட்டுமே பேசப்படும் (அல் வாஃகிஃ அஹ்:25,26)

دَعَوْنَاهُمْ فِيهَا سُبْحَانَكَ اللَّهُمَّ وَتَحْيِنَاهُمْ فِيهَا سَلَامٌ وَإِلَّا خُرُّ دَعْوَنَاهُمْ أَنَّ الْحَمْدُ لِلَّهِ رَبِّ الْعَالَمِينَ

(يونس: 10)

பொருள்: இறைவா, நீயே தூய்மையானவன் ஸ்பெஷன் என்பதே அங்கு அவர்களின் துதியாக இருக்கும். மேலும், சாந்தி நிலவட்டும் என்பதே அவர்களின் வாழ்த்தாக இருக்கும். அகிலத்தாரின் அதிபதியான அல்லாஹ் வுக்கே எல்லாப்புக்குமும் என்பதே அவர்களுடைய அனைத்துவிஷயங்களின் முடிவுரையாகவும் இருக்கும் (ყுனுஸ்:10).

சுவர்க்கத்தில் சுவர்க்கவாசிகளுக்கு சேவை புரிபவர்கள் மற்றும் அவர்களுடைய சேவைகளைப்பற்றி திருக்கீர்த்து இவ்வாறு விவரிக்கின்றது:

يَطُوفُ عَلَيْهِمْ وَلِدَنْ مُخْلَدُونَ ١٧ ١٨ يَا كَوَابِ وَأَبَارِيقَ وَكَلِّ مِنْ مَعِينٍ لَا يُصَدَّعُونَ عَنْهَا وَلَا يُنْزَفُونَ

وَفِكَهَةُ مِمَّا يَتَخَرُّونَ ٢٠ ٢١ (الواقعة: 17-21)

பொருள்: அவர்களின் அவைகளில் நிரந்தரச் சிறுவர்கள் மது ஒடுகின்ற ஊற்றி விருந்து நிரப்பப்பட்ட கோப்பைகளையும் கொண்டிகளையும் பளிங்குக் கிண்ணங்களையும் ஏந்தியவாறு சுற்றிக்கொண்டு இருப்பார்கள். அவற்றை அருந்துவதால் அவர்களுக்குத் தலைச்சுற்றல் ஏற்படாது, அவர்களின் அறிவு பேதவிக்கவும் செய்யாது. அவர்கள் விரும்பியதைத் தேர்ந்தெடுத்துக்கொள் வதற்காக அச்சிறுவர்கள் அவர்களுக்கு விதவிதமான, சுவையான கணி களைப் பரிமாறுவர்கள், மேலும், அவர்கள் விரும்புகிற பறவை இறைச்சி யையும் உண்பதற்காக அளிப்பார்கள் (அல் வாஃகி: 17-21).

சுவர்க்கத்தின் அருட்கொடைகளில் மிகவும் மகத்தான அருட்கொடையாக இருப்பது அல்லாஹ் தஆலா சுவர்க்கவாசிகளுக்கிடையே ஒவ்வொருவருடைய மனதிலும் மற்றவர்களுக்காக அன்பையும் பாசத்தையும் உண்டாக கிவிடுவான். அனைவருடைய மனங்களும் தூய்மையானவையாக இருக்கும் அவர்களிடையே கபடமும் பொறாமையும் இருக்காது, எவரைப் பற்றிய குரோதமும் இருக்காது. ஓர் உயிர் எண்ணற்ற உடல்களுக்கு உயிருட்டுவதுபோன்று இருக்கும். அல்லாஹ் தஆலா கூறுகிறான்:

إِنَّ الْمُتَّقِينَ فِي جَنَّتٍ وَعَيْنٍ ٤٥ أَذْخُلُوهَا سَلَامٌ وَنَزَّعْنَا مَا فِي صُدُورِهِمْ مِنْ غِلٍ

إِحْوَانًا عَلَى سُرُرٍ مُنْقَدِّلَينَ ٤٦ لَا يَمْسِهُمْ فِيهَا نَصْبٌ وَمَا هُمْ مِنْهَا بِمُحْرِجٍ (الحجر: 45-46)

பொருள்: ஆனால், இறையச்சமுள்ளவர்கள் சுவனங்களிலும் அங்குள்ள நீருற்றுகளிலும் இருப்பார்கள். மேலும், அவர்களிடம் கூறப்படும், எவ்வித

அச்சமுமின்றி சாந்தியுடன் அவற்றினுள் நுழையுங்கள். அவர்களின் உள்ளங்களில் படிந்திருக்கும் குரோதங்களை நாம் அகற்றிவிடுவோம். ஒருவருக் கொருவர் சகோதரர்களாக கட்டில்களில் எதிரெதிரே அமர்ந்திருப்பார்கள். அங்கு அவர்களுக்கு யாதொரு சிரமமும் ஏற்படாது. அங்கிருந்து அவர்கள் வெளியேற்றப்படவும் மாட்டார்கள் (அல் ஹிஜ்ரு:45-48).

எல்லோரைவிடவும் இறுதியாக சுவர்க்கத்தில் செல்லக்கூடியவன் எவ்வாறு சுவர்க்கத்தில் பிரவேசிப்பான் என்பதைப்பற்றிய விளக்கத்தை இறைத் தூதர் رض அவர்கள் இவ்வாறு விளக்கிக் கூறுகிறார்கள்: ஒரு மனிதர் நரகத் திலிருந்து வெளியேற்றப்படுவான், அல்லாஹ் தஆலா அவனுக்குக் கூறுவான், செல், சென்று சுவர்க்கத்தில் நுழைந்துவிடு. அவன் சுவர்க்கத்தின் புறமாக செல்வான், இந்நேரம் சுவர்க்கம் நிறைந்துவிட்டிருக்கும் என்று அவன் அப்போது நினைத்து, அல்லாஹ் விடம் திரும்பி வந்து கூறுவான், இறைவா, சுவர்க்கம் நிறைந்துவிட்டதே. அல்லாஹ் மீண்டும் அவனுக்குக் கட்டளையிடுவான், செல், சென்று சுவர்க்கத்தில் நுழைந்துவிடு, அங்கே பூமியைவிடப் பத்து மடங்கு விசாலமான சுவர்க்கம் உள்காக உள்ளது. இதனைக் கேட்டு அந்த அடியான் அல்லாஹ் விடம் கூறுவான், மேன்மை மிக்க இரட்சகனே, நீ அதிபதிகளுக்கெல்லாம் அதிபதி, என்னை ஏன் கேலிக்கு ஆளாக்குகிறாய்? அறிவிப்பாளர் கூறுகிறார்கள், அப்போது நான் இறைத்தூதர் رض அவர்களைப் பார்த்தேன், அவர்கள் رض புன்முறுவல் பூத்த வர்களாக சிரித்துக்கொண்டிருந்தார்கள், எந்த அளவிற்கு சிரித்தார்கள் என்றால் அவர்களுடைய கடைவாய்ப்பற்கள் தென்படலாயின. கடைசியாக, மிகவும் தாழ்ந்த, சாதாரணமான நிலையில் சுவர்க்கத்திற்குச் செல்ல அனுமதிக்கப்படும் ஒருவருக்கு இவ்வளவு பெரிய விசாலமான சுவர்க்கம் அளிக் கப்படுகின்றதே என்று அவர்கள் رض கூறுவது போன்றிருந்தது. (புக்ஹாரி, முஸ்லிம்).

அனைவருடைய கேள்வி கணக்கு முடிக்கப்பட்டு சுவர்க்கத்திற்குரியவர்கள் சுவர்க்கத்திலும் நரகத்திற்குரியவர்கள் நரகத்திலும் சென்றடைந்துவிட்டபின் மரணம் கொண்டுவரப்பட்டு அது அறுக்கப்பட்டுவிடும், பின்பு அறிவிக்கப் படும், இப்போது மரணமே அழிக்கப்பட்டுவிட்டது, சுவர்க்கவாசிகளே, இனி உங்களுக்கு மரணமே வராது, நரகவாசிகளே, இனி உங்களுக்கு மரணமே வராது. இந்த அறிவிப்பினால் சுவர்க்கவாசிகள் மிகுந்த மகிழ்ச்சி யடையவார்கள், நரகவாசிகளோ மிகுந்த துயரமும் கவலையும் கொள்வார்கள் (புக்ஹாரி, முஸ்லிம்). சுவர்க்கவாசிகளுக்கு அல்லாஹ் வைத் தங்களுடைய கண்களால் பார்க்கும் நற்பேறு மற்றும் பாக்கியம் கிடைக்கும். திருக் ஃங்குர்ஆன் கூறுகின்றது:

وُجُوهٌ يَوْمَئِنْ نَاضِرَةٌ إِلَيْ رَبِّهَا نَاظِرَةٌ (القيامة: 22-23)

பொருள்: அந்நாளில் சில முகங்கள் பொலிவுடன் விளங்கும், தம் முடைய அதிபதியைப் பார்த்தவன்னமிருக்கும் (அல் ஃஃகியா மஹ்:22,23).

ஹஜ்ரத் ஜாரைர் பின் அப்துல்லாஹ் (ர) அவர்கள் அறிவிக்கிறார்கள் நாங்கள் இறைத்தூதர் ﷺ அவர்களிடம் இருந்தோம், அவர்கள் ﷺ பெளர்ன்மையின் முழு நிலாவைப் பார்த்துக் கூறினார்கள், நீங்கள் சுவர்க்கத்தில் உங்களுடைய இரட்சகணை முற்றிலும் நீங்கள் பார்த்துக்கொண்டிருக்கும் பெளர்ன்மையின் இந்த முழு நிலாவைப்போன்றே மிகத் தெளிவாகப் பார்ப்பீர்கள், எவ்விதத் திகைப்பும் கூசொளியும் இருக்காது (புக்ஹாரி, அழுதாவுத், அஹ்மத்). ஒரு நபிமொழியில் கூறப்பட்டள்ளது, அப்போது அவர்கள் ﷺ இந்த வசனத்தை ஒதிக்காண்பித்தார்கள்

لِلّٰهِ أَحْسَنُوا الْخُسْنَى وَزَيَادَةً (يونس: 26)

பொருள்: எவர்கள் நன்மை புரிந்தார்களோ அவர்களுக்கு (கூலி) நன்மையே, இன்னும் அதிகப்படியான அருளும் கிடைக்கும் (யூனுஸ்:26). சுவர்க்கத்திற் குரியவர்கள் சுவர்க்கத்தில் சென்றுவிட்டபின் அல்லாஹ் தஆலா அவர்களை நோக்கிக் கூறுவான், நீங்கள் மேலும் அருட்கொடைகளை விரும்புகிறீர்களா? சுவர்க்கவாசிகள் கூறுவார்கள், நீ எங்களுடைய இலட்சியங்களை நிறைவேற்றும் வகையில் எங்கள் முகங்களை பிரகாசிக்கச் செய்யவில்லையா? நீ எங்களுக்கு சுவர்க்கத்தை அளிக்கவில்லையா? நீ எங்களை நரகத்திலிருந்து காப்பாற்றவில்லையா? இறைத்தூதர் ﷺ அவர்கள் கூறினார்கள், அதன்பின் அல்லாஹ் தன்னுடைய திரையை நகர்த்திவிடுவான், இந்த அருட்கொடை, அல்லாஹ் வைப் பார்க்கும் நற்பேறு மற்றும் பாக்கியத்தின் அருட்கொடையாகும். இது சுவர்க்கவாசிகளுக்கு வழங்கப்படும் அனைத்து அருட்கொடைகளிலும் மேலான ஒன்றாக இருக்கும் (முஸ்லிம், திர்மிதி, அஹ்மத்).

சுவர்க்கவாசிகள்மீது அல்லாஹ் வின் எண்ணற்ற அருட்கொடைகள் இருக்கும், அவற்றில் மகத்தானான் ஒன்றாக இருப்பது அல்லாஹ் தஆலா அவர்களைக் கொண்டு பொருந்திக்கொள்வான், அதன்பின் எப்போதுமே அல்லாஹ் தஆலா அவர்களைக் கொண்டு கோபமடைவான் என்ற அச்சத்திற்கே இடமிருக்காது. இதனைப்பற்றித் திருக்கீர்த்து கூறுகின்றது:

وَعَدَ اللَّهُ الْمُؤْمِنِينَ وَالْمُؤْمِنَاتِ جَنَّتٍ تَبَرِّى مِنْ تَحْنِهَا أَلَّا نَهَرُ خَلِيلِينَ فِيهَا وَمَسِكِنَ طِبِّيَّةٍ

فِي جَنَّتٍ عَدِّنِ وَرِضْوَانٍ مِّنْ أَكْبَرْ ذَلِكَ هُوَ الْفَوْزُ الْعَظِيمُ (التوبه: 72)

பொருள்: கீழே ஆறுகள் ஒடிக்கொண்டிருக்கும் சுவனங்களை வழங்குவதாக இறைநம்பிக்கைகொண்ட ஆண்களுக்கும் பெண்களுக்கும் அல்லாஹ்

வாக்களித்துள்ளான். அவற்றில் அவர்கள் என்றென்றும் தங்கி வாழ்வார்கள். மேலும், அந்த நிலையான சுவனங்களில் தூய்மையான இல்லங்கள் அவர்களுக்கு இருக்கின்றன. எல்லாவற்றிற்கும் மேலான அல்லாஹ்வின் உவப்பும் அவர்களுக்குக் கிட்டும். இதுவே மாபெரும் வெற்றியாகும் (அத்தவ்பா:72).

அல்லாஹ் தஆலா சுவர்க்கவாசிகளைப் பார்த்துக் கூறுவான், உங்களுக்குக் கிடைத்தவற்றைக்கொண்டு நீங்கள் மகிழ்ச்சியும் மனநிறைவும் பெற்றுவிட மூர்களா? சுவர்க்கவாசிகள் கூறுவார்கள், நாங்கள் ஏன் பெருமகிழ்ச்சியடையாமலிருப்போம், நீ எங்களுக்கு யாருக்குமே கிடைக்காத அளவிற்கு அருட்கொடைகளை வழங்கியுள்ளாய். அல்லாஹ் தஆலா கூறுவான், இல்லை, நான் இதைவிட மகத்தான் ஒன்றை உங்களுக்கு அருளப்போகிறேன். அவர்கள் ஆச்சரியத்துடன் கேட்பார்கள், அல்லாஹ் வே, இதைவிடவும் மேலான பொருள் என்னவாக இருக்கமுடியும். அல்லாஹ் தஆலா கூறுவான், நான் உங்களுக்கு என்னுடைய விருப்பம் மற்றும் திருப்பொருத்தத்தின் சான்றினை அளிக்கப்போகிறேன். இனி எப்போதுமே நான் உங்களைக்கொண்டு கோபம் கொள்ளவேமாட்டேன் (புக்ஹாரி, முஸ்லிம்). திருக்ஂங்குர்ஆன் மற்றும் நபிமொழிகளில் சுவர்க்கம் மற்றும் சுவர்க்கவாசிகளைப்பற்றி விரிவாக விவரிக்கப்பட்டுள்ளது. இவையனைத்தும் மறுமையைப்பற்றியவைகளாக இருப்பதால் மனிதர்களுடைய அறிவாற்றல் இவற்றையெல்லாம் உணர்ந்துகொள்ளமுடிவதில்லை. இவையனைத்தின்மீதும் ஈமான் கொள்வது மிகவும் இன்றியமையாததாகும்.

* * *